

प्रादेशिक मनोरुग्णालय, नागपूर येथे ३९
स्वच्छतागृहे व २५ प्रसाधनगृहे बांधण्याच्या
अंदाजपत्रक व आराखडयास प्रशासकीय
मान्यता देणेबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रशामा २०१५/प्रक्र-३४८/आरोग्य३(अ)
गो.ते.रुग्णालय संकुल इमारत, १० वा मजला, ए विंग
मंत्रालय, मुंबई-४०० ००९.
तारीख: १९ नोव्हेंबर, २०१५.

वाचा :-

आरोग्य सेवा संचालनालयाचे पत्र क्र संआसे /स्वच्छतागृहे / न.क्र. ४८७/टे-१/ मा.आ. /
११०२-०४/१५. दिनांक २४/०८/२०१५.

प्रस्तावना :-

मा. उच्च न्यायालय, मुंबई खंडपीठ येथे प्रादेशिक मनोरुग्णालयातील सोयीसुविधासंदर्भात दाखल केलेल्या जनहित याचिका क्र. ११/२०१० मध्ये मा. न्यायालयाने प्रादेशिक मनोरुग्णालयातील आंतररुग्णांकरीता प्रसाधनगृहे व स्वच्छतागृहाचे तात्काळ बांधकाम करण्याबाबतचे निर्देश प्रदान केले आहेत. मा. न्यायालयाने दिलेल्या निर्देशानुसार प्रादेशिक मनोरुग्णालय, नागपूर येथे ३९ स्वच्छतागृहे व २५ प्रसाधनगृहे बांधण्याबाबतच्या रु. ८८,१६,०००/- (रु. अठठयाऐंशी लक्ष सोळा हजार फक्त) इतक्या रकमेचे अंदाजपत्रक व आराखडे प्रशासकीय मान्यतेसाठी आरोग्य सेवा संचालनालयाद्वारे शासनास सादर करण्यात आले आहेत. आरोग्य सेवा संचालनालयाने सादर केलेल्या अंदाजपत्रकातील ४% आकस्मिक खर्च ५% पाणी पुरवठा व मलनिसारण ६% अंतर्गत विद्युतीकरण, अस्तित्वातील बांधकामाची मोडतोड याकरिता तरतूदी योग्य करण्यात आल्या आहेत त्यानुसार याकामासाठी रु. ८४,४९,५००/-(चौ-याऐंशी लक्ष एकोणपन्नास हजार पाचशे फक्त) इतक्या रकमेच्या मर्यादेत राहुन सदर अंदाजपत्रक व आराखडयांना प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

आता या शासन निर्णयान्वये प्रादेशिक मनोरुग्णालय, नागपूर येथील ३९ स्वच्छतागृहे व २५ प्रसाधनगृहे बांधणेबाबतच्या रु. ८४,४९,५००/-(चौ-याऐंशी लक्ष एकोणपन्नास हजार पाचशे फक्त) इतक्या रकमेच्या अंदाजपत्रक व आराखडयास खालील अटी व शर्तीच्या अधिन राहुन प्रशासकीय मान्यता देण्यात येत आहे.

- १) सदरील काम अर्थसंकल्पाव्यतिरिक्त करावयाचे झाल्यास त्यात ४% सेंटेंज चार्जसची तरतुद मिळविण्यात यावी.
- २) कामासाठीच्या जागेची उपलब्धता , योग्यता व जागा पुरेशी आहे की नाही याबाबतची खात्री आरोग्य संस्था प्रमुखांनी करावी.

- ३) सदर अंदाजपत्रक हे ढोबळ नमुना अंदाजपत्रक असल्याने या कामाच्या सविस्तर अंदाजपत्रकांना तांत्रिकदृष्ट्या मान्यता ही सार्वजनिक बांधकाम विभागाच्या संबंधित सक्षम अधिका-याकडून करण्यात यावी.
- ४) काम सुरु करण्यापुर्वी सदर अंदाजपत्रक सा.बां. विभागाचे संबंधित अधिक्षक अभियंता तसेच उपभोक्ता विभागाचे सक्षम अधिकारी यांच्या कडून साक्षांकीत करुन घ्यावे.

सदर बांधकामावरील खर्च खालील लेखाशिर्षाखाली उपलब्ध अनुदानातुन भागविण्यात यावा.

लेखाशिर्ष

२२१०- वैद्यकीय सेवा व सार्वजनिक आरोग्य

०२- नागरी आरोग्य सेवा - विषम चिकीत्सा .

११० - रुग्णालये व दवाखाने

०५- मनोरुग्णालय

(०५) (०१)- मनोरुग्णालये

(२२१० ०२१७)

२७ - लहान बांधकामे.

सदर शासन निर्णय सार्वजनिक बांधकाम विभागाच्या अनौपचारिक संदर्भ क्र. ४२०/१५/इमा-३ दि. ०३/१०/२०१५ अन्वये प्राप्त सहमतीने व वित्त विभागाचा शासन निर्णय क्रमांक - विअप्र १०१३ / प्र.क्र ३०/२०१३/विनीयम दिनांक १३.४.२०१५ सोबतच्या परिशीष्ट भाग - पहिला उपविभाग - पाच मधील अनुक्रमांक -१ परिच्छेद क्र. १३४ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेताक क्रमांक २०१५१११९११४८३३६४१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शु.अ.गद्रे)

अवर सचिव, महाराष्ट्र शासन

प्रत,

१. संचालक , आरोग्य सेवा, मुंबई

२. अति. संचालक, आरोग्य सेवा (आरोग्य संस्थामार्फत राबविण्यात येणारे कार्यक्रम.) मुंबई.

३. उपसंचालक, आरोग्य सेवा, नागपूर मंडळ, नागपूर.
४. जिल्हा शल्य चिकीत्सक , नागपूर.
५. वैद्यकीय अधिक्षक , प्रादेशिक मनोरुग्णालय, नागपूर
६. कार्यकारी अभियंता , Integrated Unit (M) , सार्वजनिक बांधकाम ,नागपूर
७. महालेखापाल १/२ महाराष्ट्र (लेखा व लेखापरिक्षा)/ (लेखा व अनुज्ञेयता) मुंबई/नागपूर.
८. वित्त विभाग (विनीयम कार्यासन/कोषा-५/अर्थसंकल्प) मुंबई.
९. अवर सचिव (अर्थसंकल्प) सार्वजनिक आरोग्य विभाग , मंत्रालय मुंबई.
१०. निवडनस्ती